



ERITREAN REVOLUTIONARY DEMOCRATIC FRONT

ደምዳሚ መግለጺ ዓይ-ስሩዕ ኣኼባ ፖሎቲካዊ ቤት-ጽሕፈት፡ ሰውራዊ ደሞክራሲያዊ ግንባር ኤርትራ(ሰደግኤ)፡

ፖሎቲካዊ ቤት-ጽሕፈት ሰውራዊ ደሞክራሲያዊ ግንባር ኤርትራ(ሰደግኤ) መበል ዓይ-ስሩዕ ኣኼባኡ ኣብ ውሽጢ ወርሒ ሓምለ 2019 ኣሰላሰሉ።

ፖሎቲካዊ ቤት-ጽሕፈት ውድብና ኣብ ኣኼባኡ፡ ንህሉው ዓለማዊ፣ ዞባውን ከባብያውን ኩነታት ብሓፈሻ፡ ንሃገራዊ ኩነታትና ድማ ብፍላይ፡ ጉብኣ ቱኸረት ሂቡ ገምጋም ኣካይዱ። ኣብ ሞንጎ ልዕሊ ሓያላን መንግስታት ዝረከ ዘሎ ምፍጣጥ፡ ኣብ ምዕራብ ፖሎቲካዊ ቅልውላው ዓለምና ብሓፈሻ፡ ኣብ ከባቢና ድማ ብፍላይ ዘለዎ ኣሉታዊ ጽልዎ ብዝርዝር ርእዮ። ኣብ ክሊኪ ኩነታት ደገይ ማእከላይ ምብራቕ ጎባልል መንግስታት፡ ናይ ነዊሕ እዋን ጥሙሓቶም ንምርዕይ፡ ህሉው ፖሎቲካዊ ቅልውላው ከባቢና መዝገቢ ምዃር ዘለዉ ምንቅስቃስ፡ ኣሉታዊ ሳዕቤኑ ኣብ ልዕሊ ሃገርና ዘተብዮ፡ ርእሰ ፋሽስት ኢሳያስ፡ ናይ ዞም ሓይልታት ዘኣም ልኡኽ ኮይኑ፡ ዕድመ ስልጣኑ ንምንዋሕ፡ ኣብ ከባቢና ዘርእዮ ዘሎ ኢድ ምትእትታው፡ ኣብ ልዕሊ ህዝብታት ኤርትራ ዘውርዶ ሓደጋ ኣዝዩ ከቢድ ምዃኑ ተገንዚቡ። ስለዝኾነውን ንድሕንነትን ቀጻልነትን ህዝብታትና፡ ናይ ግዳም ሓይልታት ጽልዎን ናይ ዚፋሽስታዊ ጉጅለ ዘኣምነትን ዘስዕቦ ሓደጋ ንምውጋድ፡ ዓቕምታት ደለይቲ ለውጢ፡ ካብ ማንም እዋን ንላዕሊ ተዋዲዱ፡ ነዚ ስርዓት ዘገብሩ ንምውጋድ ከቕንዕ ከምዝግባእ ኣስሚሩሉ።

ፖሎቲካዊ ቤት-ጽሕፈት ውድብና ብስፍሓትን ብዕምቆትን ዝፈተሾ፡ ህሉው ኩነታት ሃገርና እዩ። ርእሰ ፋሽስት ኢሳያስ፡ ምስ ላዕሊ ምትእትታው መራሕቲ ኢትዮጵያ ናይ ሰላም ስምምዕ ካብ ዝፈራረም ንደሓር፡ ንዓሰርተታት ዓመታት ተኸዊሎ ዝጸንሐ ውሽጣዊ መንነቱ ንንፋስ ስለዝተቐልዐ፡ ብህዝብታትና ምሒር ተፈንፊኑ፡ ንቕሓቶምን ተቐውሞኦምን ካብ እዋን ናብ እዋን እናበረኸ ብምምጽኡ፡ ብዓቕሊ ጽበት ተወጢሩ ናብ ዝኸፍኦ ጭካነ ተሰጋጊሩ ምህላዉ ገምገመ። እዚ ርእሰ ፋሽስት ዘኣም ንዓሰርተታት ዓመታት ብምስምስ ዶብ ዓፊኑም ዝጸንሐ መሰረታዊ ሕቶታት ህዝብታትና ከምልሰ ፈጸሙ ፍቓደኛ ከም ዘይኮነ ንኹሉ ከም ጸሓይ ቀትሪ ብሩህ ዝኾነሉ እዋን ንርከብ። ንልዕሊ 20 ዓመታት ብዝተፈለለዩ ምስምሳት ከምልሶም ዘይደለዩ ሕቶታት ህዝብታትና፡ ብዝኣረጉ ናይ ምድንጋር ስልታታቱ፡ ኣወንዚፋዎም ክሓልፍ ይሕልን ምህላዉ ገምገሙ። ቦቲ ካልእ ገጽ ድማ፡ ኣብ ልዕሊ ሃይማኖታዊ ትካላት ዝገብሮ ምትእትታውን ጭካነ ዝመልኦ ዘካይዶ ዘሎን ግፍዕታትን፡ ኣብ ትሕቲ ካቶሊክ ቤተ-ክርስቲያን ዝመሓደሩ፡ ኣብ ገጠራትን ናእሽቱ ከተማታትን ሕክምናዊ ኣገልግሎት ክህቦ ዝጸንሐ ትካላት ጥዕና(ክሊኒካት) ብምዕጻው፡ ንህዝብታትና ብናይ ሕክምና ኣገልግሎት ሕጽረት ክቐጽዶም ተዋፊሩ ምህላዉ ተገንዘበ። ኣጥቢቐ ከምዝኹንኖ ገለጸ።

ርእሰ ፋሽስት ኢሳያስ፡ ኣብተን ዝሓለፍናየን ልዕሊ 28 ዓመታት ናይ ስልጣን ዕድሚኡ፡ ናይ ህዝቢ ተባራዕቲ ሕቶታት ይኹን ተቐውሞታት ንምብርዓን ዝኸተሎም ስልታታት፡ ብሓደ ወገን ዝኸፍኦ ናይ ማሕበራዊ ኣገልግሎት ሕጽረት ብምፍጣር፡ ናብራ ህዝቢ መመሊስካ ክናጋዕ ብምግባር፡ ኣብ ጭንቀት ምጽማዶም ክኸውን እንከሎ፡ ቦቲ ካልእ ገጽ ድማ፡ ናይ ደገ ሓደጋ ከምዘሎ ብምምሳል፡ ህዝቢ ብሻቕሎት ክውጠርን ቀልቡ ናብ ደገ ጥራሕ ከትኩር ምግባር ምንግብር ናይ ትማሊ ቅድሚ-ትማሊ ተሞኩሮ ህዝብታትና እዩ። ሎሚውን ካብዚ ዝኣረገ ስልቲ ዘካይደ፡ ብሓደ ወገን፡ ምስ ኢትዮጵያ ናይ ሰላም ስምምዕ ጌርና ኢና፤ ናብ ሓድሽ ምዕራፍ ተሰጋጊርና ኣሎና፤ ኤርትራ ኣብዚ ዞባ ኣወንታዊ ተራኣ ትጻውተሉ ዕድል ተፈጠሩ ኣሎ እናበለ፡ ቦቲ ካልእ ድማ፡ ኣብ ህዝብታትና ስግኣት ዝፈጥሩ ምንቅስቃሳት ብሰፊሑ ከካይድ ምጽንሑ ኣስተውዓለ፤ ሰፊሕ ናይ መንእሰያት ግፋ ብምቕጻል፡ ኣብ ስነ ኣእምሮ መንእሰያትና ዘይምርግጋእ ክፈጥር ጸኒሑ ኣሎ። ቦቲ ካልእ ድማ፡ ኣፍ ደገ ዶብ ብምክፋቱ ተራእዩ ዝነበረ ናይ ህዝብታትና ናይ ቀረብ ምምሕያሽ ብምኹላፍ፡ ዳግም ብኸብሪ መነባብሮ ክህሰዩን ማሕበራዊ ሂወቶም ክተሓላለኹን ገይሩ ኣሎ፤ ብሰንኪ ዚኣቶም ድማ፡ ዋሕዚ ስደት ወገናትና ብሓፈሻ

መንገድ ላይ ደግሞ ብፍላይ መመሊሱ ከብእስ ብምግባር፡ መጻኢ ዕድል ሃገርና ኣብ ዘስግእ ኩነታት ከወድቕ ይገብር ምህላወ ገምገሙ። ርእሰ ፋሽስት ኢሳያስ፡ ብ31 ሓምሌ 2019 ዓ.ም. ኣብ ዘካየዱ ቃለ መጠይቅ፡ ኣብ ልዕሊ ቶም ኣብ ሊብያ ብደብዳብ ነፈርቲ፡ ኣብ ማእከላይ ባሕሪ ድማ፡ ብሓደጋ ጀላቡ፡ ዝተቐዘፉ መንገድታትና፡ ዘንጸባረቑ ኣሽካዕላልን ዘስመዖ ናይ ሕጫጩ መደረን፡ ጽዑቕ መግለጺ ጸረ ህዝብነቱ፡ ኣብ ልዕሊ ህዝብታትና ዘለዎ ክቱር ንዕቅድን ጽልእን ዘግህድ ብምዃን፡ ፖለቲካዊ ቤት-ጽሕፈት ውድብና ብትረት ኮኒኑዎ። መንገድታት ኤርትራ፡ ከም ጊሎት ላዕለዎት ወታሃደራዊ መኮንናት፡ ኣይ ንሙህሮ ኣይ ንጥዑይ ሓዳር፡ ዞርሞ ዞርሞ ተሪፎም፡ ኣብ ሃገሮም ናይ ምንባር ተስፋኦም ጸልጊቱ፡ ከም ደቂ ዛግራ ናብ ስደት ክብተኑ ዝጸንሑን ዘለዉን፡ ኣብ ጉዕዞኦም፡ ግዳይ ማእሰርቲ፡ ምምዘሓቕ ውሽጣዊ ኣካላት ሰብነት፡ ዓቕን ኣልቦ ናይ ገንዘብ ዕዳን ንዘሰቕቑ መቐዘፍትን ዝተቐልዑ፡ ብሰንኪዚ ዲያብሎስ ርእሰ ፋሽስት ኢሳያስን ጉጅልኡን ምዃኑ ኣስማሩሉ። ኣብ ህልውናዚ ገበነኛ ስርዓትዚ፡ መጻኢ ዕድል ሃገርናን ህዝብታትናን ካብ ዝኸፍኦ ናብ ዝበኣሰ ከም ዝሰጋገር ኣመልኪቱ።

ፖለቲካዊ ቤት-ጽሕፈት ሰደግኤ፡ ህዝብታትና ብሓፈሻ፡ መንገድታትና ድማ ብፍላይ፡ ሓቀኛ መንነት ስርዓት ኢሳያስ ኣዕርዮም ዝተገንዘቡሉ እዋን በጺሑም ብምህላዎም፡ ካብዚ ጨካን ስርዓተ-ምሕደራዚ ንምግልጋል፡ ኣብ ውሽጢ ሃገር ብዝተፈለለዩ መንገድታት ተቐውሞኦም የርእዩ ምህላዎም ኣስተውዓሉ። ንናይ ርእሰ ፋሽስት ኢሳያስ ተዳሎ፡ ተሰለፍን ተኣንጎትን ጎስጓሳት ብምፍሻል፡ እዋናውያን ሕቶታቶም ከምለሱ ዝጠልቡሉ ኩነታት ክረኣ ጸኒሑ ምህላወ ኣስተብሃለ፤ መንገድታትን ተማሃሮን ኤርትራ፡ ናብታ መጻኢ ዕድሎም እናሓሸሸት፡ ናይ ሰብ-ስልጣናት ኢሳያስ ጊሎት፡ ኣገልገልቲ፡ ብሓንጎሎም ዘይሓሰቡ ተጎተቲ፡ መጻኢኦም ዝጽልምተላ መዓስከር ሳዋ፡ "እምቢ ንሳዋ ኣይንወርድን! ዝብል ቃንዝ ንኡስ ወለዶ ኤርትራ ዝትንክፍ ተባራዒ ጭርሖ እናቃልሑ፡ ተቐውሞኦም የንጸባርቑ ምህላዎም ተመልከተ። ብተወሳኺ ኣብ ዲያስፖራ ዝርከቡ ደለይቲ ለውጢ፡ ይኣክል ዝብል ሃገራዊ ጭርሖ ክብ ኣቢሎም ዝጀመሩዎ ህዝባዊ ምንቅስቃስ፡ ብዝተጠናኸረ መንገዲ ንምቕጻል ዘብቅዮም፡ ሕቶ ብቐዕ ኣመራርሓ ንምምላህ፡ ቡብክፍለ ዓለማቶም፡ ኣኼባታት እናካየዱ፡ ከውደቡን ኮሚቴታት ከቐሙ ይረኣዩ ምህላዎም ዘተባብዕ ምዃኑ ፖለቲካዊ ቤት-ጽሕፈት ገምገሙ። ኣብ ውሽጢ ሃገርን ኣብ ዲያስፖራን ዝካየዱ ዘለዉ ናይ ህዝብታትና ተቐውሞን፡ ናይ ለውጢ ጠለብን ምንቅስቃሳትን፡ ናብ ዝለዓለ ደረጃ ንምድያብ፡ ዝተወደበ መሪሕ ናብ ምምስራት ሕቶ፡ ኣማራጺ ዘይብሉ ብምዃኑ፡ ንምዕዋቱ ዝካየድ ጸዕሪ ተጠናኺሩ ክቕጽል ኣተሓሳሰቡ።

ነዚ ወሳኒ ዕማምዚ ንምዕዋት ኣብ ዘካይዱዎ ዘሎዉ ምርብራብ፡ ፋሽስታዊ ስርዓት ኢሳያስ ብሕቡኣን ልኡኻቱ ኣቢሉ፡ ብሄራዊ፡ ኣውራጃውን ሃይማኖታውን ፍልልያት እናዘርኦ ንምዝራጉ ዘካይዶ ዘሎ ኣዕናዊ ምንቅስቃስ ብንቕሓት ምምካትን፡ 'ብዙሕነታዊ ክውንነትና፡ ተፈጥሮኣዊ ውሁብቶና፡ ሃገራዊ ሓድነትና ድማ ውሕስነት ዘተኣማምን ዓወትና' ምዃኑ ብምእማን፡ ብመንፈስ ምክብባርን ምድምማጽን ናይ መሪሕ ውድብ ሕጽረትና ብብቐዓት ንምምላህ፡ ዕቱብ ምርብራብ ክቕጽል ከምዘለዎ ፖለቲካዊ ቤት-ጽሕፈት ውድብና ኣተሓሳሰቡ። ኣብ ዝተፈለለዩ ክፍለ ዓለማት፡ ዓቕምታት ደለይቲ ለውጢ ንምቕርራብን፡ ብናይ ኣረኣእያ ሓድነት ንምጥማር ክግበሩ ዝጸንሑ ተበግሶታትን፡ ንመጻኢ ዝዳለዉ ዘለዉ መድረኻትን ዘተባብዑ ምዃኖም ብምእማን፡ ፖለቲካዊ ቤት-ጽሕፈት ሰደግኤ ደገፉን ምስጋንኡን ገለጸ። ኩሎምቶም ቡብኸባቢኡ ዝካየዱ ዘለዉ፡ ዓቕሚ ደለይቲ ለውጢ ናይ ምጥማር ሰውራዊ ተበግሶታት፡ ኣድማዒ ውጽኢት ክህልዎም ምእንቲ፡ እናተናበቡ ክካየዱ፡ ተሞኩሮታት እናተለዋወጡ፡ ሓደ ዋዕላ ካብ'ቲ ዝሓለፈ ዋዕላ እናተማሃረ፡ ተደማሪ ዓቕምታት እናፈጠረ፡ ዝሰላሰለሉ ኣንፈት፡ ትኹረት ክግበረሉ ከምዘለዎ ኣዘኻኸረ።

ህሉው ኩነታት ፖለቲካዊ ሓይልታት ኤርትራን መጻኢ ዕድልናን ብዝምልከት፡ ፖለቲካዊ ቤት-ጽሕፈት ሰደግኤ፡ ዓቢ ኣቓልቦ ሂቡ ዝዘተየሉ ኣርእስቲ እዩ። ፖለቲካዊ ቤት-ጽሕፈት ሰደግኤ፡ ኣብዚ እዋንዚ ብሓደ ወገን፡ ከም ፖለቲካዊ ሓይልታት ኤርትራ ኣንጻላልዩና ዘሎ፡ ንህልውናና ዝፈታተን ሓደጋ፡ እናዓብዩ ይመጽእ ምህላወ ብዕምቕት ዝተገንዘቦ ኮይኑ፡ በቲ ካልእ ወገን ድማ፡ ናይ ህዝብታትና ብሓፈሻ፡ ናይ መንገድታትና ድማ ብፍላይ፡ ጸረ ፋሽስታዊ ስርዓት ኢሳያስ ቃልሲ፡ ካብ ማንም እዋን ንላዕሊ እናተጠናኸረ ዝመጸሉ ብሱል ወድዓዊ ኩነታት ማዕቢሉ ምህላወ ብዕምቕት ገምገሙ። ስለዝኾነውን፡ ብሓደ ሸነኽ፡ ነዚ ተኸሲቱ ዘሎ ንህልውናናን ቀጻልነትናን ዝፈታተን ሓደጋ ብብቐዓት ገጢምና ንምዕጻፍ፡ በቲ ካልእ ሸነኽ ድማ፡ ነዚ ማዕቢሉ ዘሎ ናይ ህዝብታትና ውዑይ ናይ ቃልስን ለውጥን መንፈስን ምልዕዳልን ዝበለጸ ብምብራኽ፡ ንፋሽስታዊ ስርዓት ኢሳያስ ብምውጋድ፡ ሃገርን ህዝብን ኤርትራ ካብ ኣንጻላልዮም ዘሎ ሓደጋ ብርስትን ምብትታንን ብዘተኣማምን ንምድሓን፡ ዓቕምታትና ጠሚርና ካብ ምቕላስ ወጻኢ ካልእ ኣማራጺ ከምዘይብልና ኣረጋገጸ። በዚ መሰረት፡ ካብ ሕሉፍ ድኽመታትናን ውድቀታትናን ብምረት ተማሃርና፡ ናብ ዝሓሸ ደረጃ ንምስግጋር፡ ሓላፍነታዊ ናይ

ዘተ መድረኻት ከፊትና ከኋላ፡- ኣብ ዘራኽቡና መዳያት ብዕቲብነት ከንሰርሑ፡ ፍልልያትና ድማ፡ ብኣገባብ ክነመሓድር ዘብቅዓና ለባም ኣንፈት ክንክተል፡ ፖሎቲካዊ ቤት-ጽሕፈት ሰደግኤ መጻዕታኡ ኣመሓላለፈ። ውድብና ሰደግኤ፡ ኣብ ክሊ ኤርትራዊ ሃገራዊ ግንባር(ኤሃግ) ተጠርኒፉ፡ ምስ ደለይቲ ለውጢ ፖሎቲካዊ ሓይልታት ኤርትራ፡ ብዕቲብነት ሓላፍነታውን ዘተ፡ ንህዝብታትና ብናህ ተስፋን ዝሓሸ መጻኢን ከማዕድዉ ዘብቅዖም፡ ሓባራውን ዝተወሃሃደን ናይ ቃልሲ ምሕዝነት ግብራዊ ክገብር ድሉው ምህላዉ ኣረጋገጸ።

ፖሎቲካዊ ቤት-ጽሕፈት ውድብና፡ ናይ ዝሓለፉ ልዕሊ ኣርባዕተ ወርሓት መደባት ቤት-ጽሕፈታት ኣፈጻጽ ገምገመ። ኣወንታውን ኣሉታውን መዳያቱ ብግቡእ ፈተሸ። ኣብ ክሊ ኤርትራዊ ሃገራዊ ግንባር(ኤሃግ) ተጠርኒፉ፡ ዕማማቱ ንምፍጻም ዘርኣዮ ዕቲብነት ተጠናኺሩ ከምዘቐጽል ኣረጋገጸ። ንዕማማት ኤርትራዊ ሃገራዊ ግንባር(ኤሃግ) ቀዳምነት ብምሃብ፡ ምስ መሓዞት ውድባት ተወሃሂዱ ተልእኾታት ግንባርና ንምዕዋት ክጽዕት ወሰነ። ኣባላት ውድብና ሰደግኤ፡ ብብኸባቢኦም ምስ ኩሎም ኣባላት ውድባት ግንባርና፡ ዓቕምታቶም ብምጥማር፡ ናይ ኩሎም ደለይቲ ለውጢ ህዝብታትና ናይ ይኣክል ምንቅስቓስ፡ ብቐኑዕ ኣንፈት ተጠናኺሩ ንቐድሚት ክምርሽ፡ ኣበርቲዖም ክቃለሱ ጻውዒቱ ኣመሓላለፈ። ከምኡ'ውን ጸይ-ውድባዊ ጉባኤና ንምዕዋት ዝጀመርናዮ ቅድመ ምድላው ተጠናኺሩ ክቐጽል፡ ጸዕርታቶም ከሓይሉ ኣዘኻኸረ፤ ኣብ መወዳእታ፡ ፖሎቲካዊ ቤት-ጽሕፈት ውድብና፡ ንመጻኢ ዝዓምም ናይ 4 ወርሒ መደባት ሓንጺጹ ኣኹብኡ ብሰላም ዛዘመ።

ቅኑዕ መስመርን ሓፋሽን ሒዝና፡  
ጽንኩር መድረኻት ብምስጋር ክንዕወት ኢና!!

ዝኸርን ክብርን ንጀጋኑ ሰማእታትና!!

ፖሎቲካዊ ቤት-ጽሕፈት ሰውራዊ ደሞክራሲያዊ ግንባር ኤርትራ(ሰደግኤ)  
ነሓስ 2019 ዓ.ም.